

PARLAMENT EWROPEW

2004



2009

Dokument ta' sessjoni

13.6.2006

B6-0371/2006

MOZZJONI GĦAL RIŻOLUZZJONI

biex tagħlaq id-dibattitu fuql-istqarrija tal-Kummissjoni

skond l-Artikolu 103(2) tar-Regoli ta' Proċedura

minn Piia-Noora Kauppi, f'isem il-Grupp PPE-DE,
Ieke van den Burg u Pervenche Berès, f'isem il-Grupp PSE,
Margarita Starkevičiūtė, f'isem il-Grupp ALDE,
Alain Lipietz, f'isem il-Grupp Verts/ALE,
Sahra Wagenknecht, f'isem il-Grupp GUE/NGL,
u Guntars Krasts, f'isem il-Grupp UEN

dwar l-abbozz ta' mizuri ta' implimentazzjoni MiFID

Riżoluzzjoni tal-Parlament Ewropew dwar l-abbozz ta' miżuri ta' implimentazzjoni MiFID

Il-Parlament Ewropew,

- wara li kkunsidra l-abbozz ta' regolament tal-Kummissjoni u l-abbozz ta' direttiva tal-Kummissjoni li jimplimenta d-Direttiva 2004/39/KE ppublikat mill-Kummissjoni fis-6 ta' Frar 2006,
 - wara li kkunsidra l-abbozzi informali tal-miżuri ta' implimentazzjoni msemija mqassma lill-Parlament minn dak iż-żmien 'l hawn,
 - wara li kkunsidra d-Deċiżjoni tal-Kunsill 1999/468/KE li tistipula l-proċeduri għall-eżerċitar tal-poteri ta' implimentazzjoni mogħtija lill-Kummissjoni,
 - wara li kkunsidra d-dikjarazzjoni li l-President tal-Kummissjoni Ewropea Romani Prodi għamel lill-Parlament Ewropew fil-5 ta' Frar 2002,
 - wara li kkunsidra r-riżoluzzjoni tiegħu tal-5 ta' Frar 2002 dwar l-implimentazzjoni tal-leġiżlazzjoni dwar is-servizzi finanzjarji
 - wara li kkunsidra l-Artikolu 64 tad-Direttiva 2004/39/KE li tistabbilixxi d-dispożizzjoni tat-"tmien gradwali";
 - wara li kkunsidra l-modifikazzjonijiet proposti fl-abbozz tad-direttiva ta' implimentazzjoni u l-abbozz ta' regolament ta' implimentazzjoni tad-Direttiva 2004/39/KE vvotati mill-Kumitat għall-Affarijiet Ekonomiċi u Monetarji fit-30 ta' Mejju 2006,
 - wara li kkunsidra t-tweġiba tal-Kummissjoni Ewropea għal dawn il-modifikazzjonijiet proposti, mghoddija lill-Parlament Ewropew permezz ta' ittra tad-9 ta' Ġunju 2006 indirizzata lir-rapporteur u liċ-chairwoman tal-Kumitat għall-Affarijiet Ekonomiċi u Monetarji;
 - wara li kkunsidra r-riżultat tal-laqgħa tal-Kumitat tar-Regolaturi Ewropej tat-Title fit-8-9 ta' Ġunju 2006,
 - wara li kkunsidra l-konkluzjonijiet ta' l-ECOFIN tal-5 ta' Mejju 2006 li jenfasizzaw l-importanza tas-superviżjoni, tal-kordinazzjoni u tal-konverġenza fi hdan l-UE,
 - wara li kkunsidra l-Artikoli 81 u 103(2) tar-Regoli ta' Proċedura tiegħu,
- A. billi l-bażi legali tad-Direttiva 2004/39/KE hija l-Artikolu 47 tat-Trattat li ma jaħsibx esplicitament għall-implimentazzjoni tar-regolament; billi l-Parlament Ewropew, filwaqt

li jżomm f'moħħu l-oġġettiv ta' regolamentazzjoni u infurzar aħjar ta' ambjent verament ġust għas-swieq finanzjarji, ġeneralment jippromwovi l-użu ta' regolamenti;

1. Jitlob lill-Kummissjoni biex tqis sewwa l-limiti tal-poteri mogħtija lilha bid-Direttiva 2004/39/KE bi qbil mad-dispożizzjonijiet applikabbli tat-Trattat, sabiex tiġi żgurata ċ-ċertezza legali għall-partecipanti fis-swieq finanzjarji;
2. Jirrimarka li l-abbozz ta' miżuri ta' implimentazzjoni jikkostitwixxi soluzzjoni Prattika biex jintlaħqu l-oġġettivi ta' kundizzjonijiet operattivi aħjar għall-kumpaniji ta' investiment u ta' postijiet ta' negozju kif ukoll ta' swieq finanzjarji fl-Unjoni Ewropea effiċjenti, trasparenti u sikuri;
3. Jenfasizza li x-xogħol li għamel il-Parlament Ewropew mindu ġew ippubblikati l-miżuri ta' implimentazzjoni ġie stimolat mill-bżonn li jiġu rispettati dawk id-dispożizzjonijiet leġislattivi li huma mmirati lejn riżultat ibbilanċjat bejn il-kompetenza u t-trasparenza għas-swieq finanzjarji, għal kull min għandu interess (l-azzjonisti, l-'issuers' u l-utenti), l-awtoritajiet regolaturi u r-rappreżentanti eletti demokratikament;
4. Jilqa' b'sodisfazzjon il-volontà li wriet il-Kummissjoni Ewropea biex taħdem mal-Parlament Ewropew biex jinkiseb l-aħjar riżultat possibbli għall-partijiet konċernati kollha; ifakkar fil-bżonn li l-Parlament Ewropew ikun involut u infurmat mill-ewwel fażijiet tax-xogħol tal-kumitat;
5. Jinnota li l-proċedura biex jitlestew il-miżuri ta' implimentazzjoni tad-Direttiva 2004/39/KE f'it għandha preċedent fil-mod kif normalment tiżviluppa l-leġislazzjoni ta' l-UE; jiġbed l-attenzjoni lejn il-bżonn li jinkiseb riżultat soddisfaċenti għall-istituzzjonijiet kollha kkonċernati sabiex ir-relazzjoni interistituzzjonali tiżviluppa f'direzzjoni pożittiva;
6. Jinnota li f'ittra tat-23 ta' Marzu 2006 liċ-chairwoman tal-Kumitat għall-Affarijiet Ekonomiċi u Monetarij, il-Kummissarju Charlie McCreevy speċifika li n-noti ta' sfond huma "dokument ta' ħidma sempliċi magħmul mis-servizzi tal-Kummissjoni għal skopijiet ta' diskussjoni biss. Bl-ebda mod ma jikkostitwixxu emendi formali għall-abbozzi ta' miżuri."; jikkunsidra għalhekk li dan id-dokument ma jistax iżid kundizzjonijiet ġodda minbarra dawk maħsuba fil-miżuri ta' implimentazzjoni;
7. Jinnota li minkejja l-approċċ generali ta' koperazzjoni fost l-istituzzjonijiet ta' l-UE jeżistu defiċjenzi strutturali fil-mod kif isseħħ id-delega ta' poteri leġislattivi lill-Kummissjoni, li jistgħu jipperikolaw ir-riżultat ta' atti ta' leġislazzjoni importanti bħal ma huma l-miżuri ta' implimentazzjoni tad-Direttiva 2004/39/KE;
8. Jenfasizza l-volontà tiegħu sabiex ir-relazzjoni interistituzzjonali tkompli tiffunzjona aħjar mal-firxa ta' l-oqsma kollha tal-politika, u b'mod partikulari fil-qafas tal-proċess Lamfalussy, bil-ħsieb li tintlaħaq soluzzjoni soddisfaċenti għal kulhadd u dejjiema, li tpoġġi lill-Parlament Ewropew fl-istess livell mal-Kunsill meta tiġi msejha lura d-delegazzjoni tal-poteri leġislattivi;
9. Jikkunsidra li l-konkluzjoni tal-proċedura ta' adożzjoni tad-Direttiva 2004/39/KE permezz ta' kodeċiżjoni tagħti lill-Parlament Ewropew irwol integrali biex jiddetermina

fiex għandhom jew m'għandhomx jikkonsistu l-miżuri ta' implimentazzjoni, jikkunsidra li d-Deċiżjoni tal-Kunsill 1999/468/KE tikkonċedi lill-Parlament Ewropew mhux biss l-awtorità li jirrifjuta leġislazzjoni ta' implimentazzjoni proposta jekk tkun fi ksur ta' l-ambitu ta' poteri konċessi iżda anki li jimmodifikaha bi qbil mal-poteri ta' kodeċiżjoni li tkun ibbażata fuqhom u l-ispirtu ta' relazzjoni interistituzzjonali li għandu jiġi rispettat bis-sħiħ u solennement;

10. Jinnota l-importanza li jkun ikkonsolidat l-irwol tas-CESR fil-kordinament ta' l-attivitajiet tar-regolaturi nazzjonali u bil-ħsieb li tiżdied il-kovergenza regolatorja, u bħala l-konsulent ewlieni indispensabbli fil-livell Ewropew għal kwistjonijiet li jaqgħu fil-kompetenza tiegħu;
11. Jirrimarka li, konsegwentement, l-attività kordinattiva bejn ir-regolaturi nazzjonali ġeneralment għandha tkun soġġetta għad-diskussjoni fi ħdan il-Kumitat tar-Regolaturi Ewropej tat-Titoli; jinnota li dan, b'mod partikolari, għandu x'jaqsam ma' l-oqsma li ġejjin:
 - it-tfassil u l-ħolqien ta' arrangamenti għall-iskambju ta' informazzjoni dwar tranżazzjonijiet bejn l-awtoritajiet kompetenti nazzjonali kif titlob id-Direttiva 2004/39/KE skond l-artikolu 13. ta' l-abbozz ta' regolament ta' implimentazzjoni,
 - id-determinazzjoni ta' u d-diskussjoni bejn l-awtoritajiet kompetenti nazzjonali dwar is-suq l-aktar rilevanti f'termini ta' likwidità jew l-alternattiva tiegħu skond l-artikoli 8 u 9 ta' l-abbozz ta' regolament ta' implimentazzjoni u s-soluzzjoni ta' konflitti potenzjali dwar kwistjonijiet bħal dawn bejn l-awtoritajiet kompetenti,
12. Jenfasizza li, fl-istat attwali, il-Kumitat Ewropew tar-Regolaturi tat-Titoli m'għandux il-mezzi operazzjonali biex iwettaq l-irwol tiegħu b'mod effettiv;
13. Jitlob lill-Istati Membri biex jipprovdu s-CESR bil-mezzi neċessarji biex id-Direttiva 2004/39 u l-miżuri ta' implimentazzjoni tagħha jidhlu fis-seħh;
14. Jitlob lill-istati Membri biex isahħu r-responsabilità demokratika tal-Kumitat tar-Regolaturi Ewropej tat-Titoli, speċjalment lejn il-Parlament Ewropew;
15. Huwa ta' l-opinjoni li, kif inhuma bħalissa, il-poteri ta' implimentazzjoni verament jirrappreżentaw l-aħjar riżultat li jista' jintlahaq għall-partijiet kollha kkonċernati;
16. Jaċċetta l-miżuri ta' implimentazzjoni.
17. Jagħti istruzzjonijiet lill-President tiegħu biex iressaq din ir-riżoluzzjoni lill-Kunsill, lill-Kummissjoni u lill-Kumitat tar-Regolaturi Ewropej tat-Titoli.